

ಶ್ರೀ ಎನ್. ಬಸವಯ್ಯ.—ಸ್ವಾಮಿ. ತಮ್ಮ ಉತ್ತರದಲ್ಲಿ ತಿಮ್ಮನಹಳ್ಳಿ ಗ್ರಾಮದಲ್ಲಿದ್ದ ವೇರಿನಾ ಆಸ್ಪತ್ರೆಯನ್ನು ಆಫ್‌ಗ್ರೇಡ್ ಮಾಡುವ ವಿಷಯವನ್ನು ಪರಿಶೀಲಿಸಲಾಗುವುದು ಎಂದು ಹೇಳಿದ್ದೀರಿ. ಅಲ್ಲಿ ಎಷ್ಟು ದನಕರುಗಳಿವೆ ಎಂಬುದನ್ನು ತಿಳಿಸುತ್ತೀರಾ?

ಶ್ರೀ ಬಿ.ಜಿ. ಬಣಕಾರ್.—ಅಲ್ಲಿ ಎಷ್ಟು ದನಕರುಗಳಿವೆ ಎನ್ನುವ ಬಗ್ಗೆ ಇಲ್ಲಿ ಅಂಕಿ ಸಂಖ್ಯೆಗಳಿಲ್ಲ. ಅಂತೂ ಮುಂದಿನ ಸಾರಿ ಆಫ್‌ಗ್ರೇಡ್ ಮಾಡುವ ವಿಷಯವನ್ನು ಸೇರಿಸುತ್ತೇವೆ.

ಶ್ರೀ ಎನ್. ಬಸವಯ್ಯ.—ಸ್ವಾಮಿ, ಅಲ್ಲಿ ಈಗಿರುವ ಆಸ್ಪತ್ರೆಗಳಿಂದ ಸಾಕಷ್ಟು ಔಷಧಿಗಳು ಒದಗುತ್ತಿಲ್ಲ. ಅದುದರಿಂದ ಇದನ್ನು ಈ ವರ್ಷದ ಬಡ್ಡೆಟ್‌ನಲ್ಲೇ ಸೇರಿಸಿ ಆಫ್‌ಗ್ರೇಡ್ ಮಾಡಲು ಕ್ರಮ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ.ಜಿ. ಬಣಕಾರ್.—ಈ ವರ್ಷದಲ್ಲಿ 50 ಆಸ್ಪತ್ರೆಗಳನ್ನು ಆಫ್‌ಗ್ರೇಡ್ ಮಾಡುವ ಒಂದು ಕಾರ್ಯಕ್ರಮ ಇಟ್ಟುಕೊಂಡಿದ್ದೇವೆ. ಆದರಲ್ಲಿ ಇದನ್ನೂ ಸೇರಿಸಲು ಪ್ರಯತ್ನಿಸುತ್ತೇವೆ. ಒಂದು ವೇಳೆ ಈ ಸಾರಿ ಇದನ್ನು ಸೇರಿಸಲು ಸಾಧ್ಯವಾಗದೇ ಹೋದರೆ ಮುಂದಿನ ಸಾರಿಯಂತೂ ಖಂಡಿತ ಇದನ್ನು ಸೇರಿಸುತ್ತೇವೆ.

Mis-appropriation of public funds :a) Medical College, Davanagere

488. SRI KAGODU THIMMAPPA (Sagar).—Will the Minister for Health be pleased to state.—

(a) whether it is a fact that allegation regarding mal-administration and mis-appropriation of public funds, made by Sriyuths Magnoor Basappa, K.R. Jayadevappa and G.N. Lingappa, Governing Council Members Bapuji Educational Association, Davanagere (Medical College Davanagere) have been enquired into by the Director of Health and FP Services;

(b) if so, whether the report of the Director of Health and FP Services will be placed on the table of the House:

(c) the steps taken by Government against the persons responsible for mis-appropriation?

SRI H.M. CHANNABASAPPA (Minister for Health).—

(a) Yes. The allegations have been examined into by the Administrative Officer of the Directorate of Health and Family Planning Services.

(b) and (c) The report of enquiry is still under examination of Government.

ಶ್ರೀ ಕಾಗೋಡು ತಿಮ್ಮಪ್ಪ.—ಸ್ವಾಮಿ. ತಮ್ಮ ಉತ್ತರದಲ್ಲಿ “ನಮ್ಮ ನಿರ್ದೇಶಕರಿಂದ ಆರೋಪಗಳ ತನಿಖೆಯ ವರದಿ ಬಂದಿದೆ ಎಂದು ಹೇಳಿದ್ದೀರಿ. ಆ ವರದಿ ಪ್ರಕಾರ ಹಣ ದುರುಪಯೋಗವಾಗಿದೆ ಎಂದು ಕಂಡುಬಂದಿದೆ. ಆ ದುರುಪಯೋಗವಾಗಿರುವ ಹಣ ಎಷ್ಟು ಎಂಬುದನ್ನು ಹೇಳುತ್ತೀರಾ?

ಶ್ರೀ ಎಚ್.ಎಂ. ಚನ್ನಬಸಪ್ಪ.—ಆರೋಪಣೆ ಬಂದಿರುವುದು ಹಣ ದುರುಪಯೋಗ ಆಗಿದೆ ಎಂದು ಅಲ್ಲ. ಇಲ್ಲಿ ಬಂದಿರುವ ಆಪಾದನೆ ಎಷ್ಟು ಹಣವನ್ನು ತೆಗೆದುಕೊಳ್ಳಬೇಕೋ ಅದಕ್ಕಿಂತ ಹೆಚ್ಚಿಗೆ ಹಣವನ್ನು ತೆಗೆದುಕೊಳ್ಳುತ್ತಾರೆ, ಅದಕ್ಕೆ ಸರಿಯಾದ ರೆಕಾರ್ಡ್ ಇಲ್ಲ. ಒಂದು ವೇಳೆ

ಇಬ್ಬಿಡ್ಡರೂ ಆ ರೆಕಾರ್ಡ್‌ನ್ನು ನಾವು ಕೇಳಿದರೂ ಕೊಡುವುದಿಲ್ಲ ಎಂದು ವರದಿ ಬಂದಿದೆ. ಈಗ ಮ್ಯಾನೇಜಿಂಗ್ ಕಮಿಷಿಯಲ್ಲ ಏನು ರೆಸಲ್ಯೂಷನ್ ನಡೆಯುತ್ತದೆ ಅದನ್ನು ಫೈನಲ್ ಆಗಿ ರೆಕಾರ್ಡ್ ಮಾಡುತ್ತಿಲ್ಲ ಎಂದು ಮುಂತಾಗಿ ಮ್ಯಾನೇಜ್‌ಮೆಂಟಿನ ಮೇಲೆ ಅಪಾದನೆ ಬಂದಿದೆ.

ಶ್ರೀ ಕಾಗೋಡು ತಿಮ್ಮಪ್ಪ.—ತನಿಖೆಯ ವರದಿ ನಮ್ಮ ಮುಂದೆ ಬಂದಿದೆ. ಅದು ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಹೇಳಿದ್ದೀರಿ. ಆದರೆ ಆ ವರದಿಯನ್ನು ಸಭೆಯ ಮುಂದಿಡುವ ಬಗ್ಗೆ ತಾವು ಏನನ್ನೂ ಹೇಳಿಲ್ಲ. ಆದುದರಿಂದ ಅದರಲ್ಲಿರುವ ನಿರ್ಧಿಷ್ಟವಾದ ಆಪಾದನೆಗಳು ಏನು ಎಂಬುದನ್ನಾದರೂ ಹೇಳುತ್ತೀರಾ ಸ್ವಾಮಿ?

ಶ್ರೀ ಎಚ್.ಎಂ. ಚನ್ನಬಸಪ್ಪ.—ತಾವು ಇಲ್ಲಿ ಕೇಳಿರತಕ್ಕದ್ದು

“Whether it is a fact that allegation regarding mal-administration and mis-appropriation of public funds, made by Sriyutha Maganoor Basappa, K.R. Jayadevappa and G. N. Lingappa, Governing Council Members, Bapuji Educational Association, Davanagere (Medical College, Davanagere) have been enquired into by the Director of Health and FP Services.” ಎಂದು

ಅದರಲ್ಲಿ ಇಷ್ಟು ಮಾತ್ರ ಎನ್‌ಕ್ವೈರಿ ಮಾಡಿದೆ. ಇದು ಒಂದು ಸೋಸೈಟಿ. ರಿಜಿಸ್ಟ್ರೇಷನ್ ಆಫ್ ಕೋ ಆಪರೇಟಿವ್ ಸೊಸೈಟೀಸ್ ಆಕ್ಟ್ ಪ್ರಕಾರ ಇದು ನಮ್ಮ ವ್ಯಾಪ್ತಿಗೆ ಬರುವುದಿಲ್ಲ. ಇದು ದಾವಣಗೆರೆ ಮೆಡಿಕಲ್ ಕಾಲೇಜಿನ ಒಂದು ಭಾಗ. ನಮ್ಮ ಹತೋಟಿ ವ್ಯಾಪ್ತಿಗೆ ಬರುವುದು ಮೆಡಿಕಲ್ ಕಾಲೇಜು ಒಂದೇ ಹೊರತು ಈ ಸೋಸೈಟಿ ನಮ್ಮ ವ್ಯಾಪ್ತಿಗೆ ಬರುವುದಿಲ್ಲ ಇದು ಏನಿದ್ದರೂ ರಿಜಿಸ್ಟ್ರಾರ್ ಆಫ್ ಕೋ ಆಪರೇಟಿವ್ ಸೊಸೈಟೀಸ್‌ರವರ ಕಾರ್ಯ ವ್ಯಾಪ್ತಿಗೆ ಬರುತ್ತದೆ.

ಶ್ರೀ ಕಾಗೋಡು ತಿಮ್ಮಪ್ಪ.—ನಿಮ್ಮ ತನಿಖೆಯ ಪ್ರಕಾರ ಎಷ್ಟು ಅಕ್ರಮ ನಡೆದಿವೆ ಎಂದು ನಿರ್ದೇಶಕರು ಹೇಳಿದ್ದಾರೆ?

ಶ್ರೀ ಎಚ್.ಎಂ. ಚನ್ನಬಸಪ್ಪ.—ಇದು ನಮ್ಮ ಕಾರ್ಯವ್ಯಾಪ್ತಿಯಲ್ಲಿ ಬರುವುದಿಲ್ಲ. ಇದು ಒಂದು ಗರ್ವಿಂಗ್ ಬಾಡಿ. ಇಲ್ಲಿ ಅಕ್ರಮಗಳು ನಡೆದಿವೆ ಎಂದು ಸುಮಾರು 10 ಅರ್ಜಿಗಳು ಬಂದಿವೆ. ಅಲ್ಲಿ ಅಕ್ರಮಗಳು ನಡೆದಿರುವುದು ಸತ್ಯಾಂಶವಿದೆ. ನನಗೆ ಕಂಡು ಬಂದಿರುವಂತೆ ಅಲ್ಲಿ 2 ಗುಂಪುಗಳಿವೆ. ಅದರಲ್ಲಿ ಒಂದು ಮೆಜಾರಿಟಿ ಇದೆ ಇನ್ನೊಂದು ಮೈನಾರಿಟಿ ಇದೆ. ಮೆಜಾರಿಟಿ ಇರುವ ಗುಂಪಿನವರು ಎಲ್ಲರೂ ಕೈ ಎತ್ತಿದರೆ ಮೈನಾರಿಟಿಯವರು ಸೋತು ಹೋಗುತ್ತಾರೆ.

ಶ್ರೀ ಬಾಪುಗೌಡ.—ದಾವಣಗೆರೆ ಮತ್ತು ಬೆಳಗಾನಲ್ಲಿರುವ ಮೆಡಿಕಲ್ ಕಾಲೇಜುಗಳಲ್ಲಿ ದುರ್ವ್ಯವಹಾರ ನಡೆದಿದೆ ಇದರ ಬಗ್ಗೆ ನಮಗೆ ಹೆಚ್ಚು ದೂರುಗಳು ಬಂದಿವೆ ಎಂದು ಹೇಳಿ ಒಂದು ನಿರ್ದಿಷ್ಟವಾದ ಛಾರ್ಜಸ್ ಕೊಟ್ಟು ಅವರಿಗೆ ತಾವು ನೋಟೀಸ್ ಕೊಟ್ಟಿದ್ದೀರಿ.

ಶ್ರೀ ಎಚ್.ಎಂ. ಚನ್ನಬಸಪ್ಪ.—ಈ ಮೆಡಿಕಲ್ ಕಾಲೇಜುಗಳಿಗೆ ಫೋಕಾಸ್ ನೋಟೀಸ್‌ನ್ನು ನಾವು ಕೊಟ್ಟಿದ್ದೇವೆಂದು ಎಲ್ಲ ನಾನು ಹೇಳಿದ್ದೇನೆ?

1-30 P. .M

ಶ್ರೀ ಎಚ್.ಎಂ. ಚನ್ನಬಸಪ್ಪ.—ದಾವಣಗೆರೆ ಮೆಡಿಕಲ್ ಕಾಲೇಜ್ ಕೋ ಆಪರೇಟಿವ್ ಸೊಸೈಟಿ ಮ್ಯಾನೇಜ್‌ಮೆಂಟ್ ಬಗ್ಗೆ ಶೋಕಾಸ್ ನೋಟೀಸ್ ಕೊಟ್ಟಿದ್ದೇವೆಂದು ಎಲ್ಲ ಹೇಳಿದ್ದೇವೆ.

ಶ್ರೀ ಬಾಪುಗೌಡ.—ದಾವಣಗೆರೆ ಮೆಡಿಕಲ್ ಕಾಲೇಜ್ ಕೋ ಆಪರೇಟಿವ್ ಸೊಸೈಟಿಯವರ ಮೇಲೆ ಶೋಕಾಸ್ ನೋಟೀಸ್ ಕೊಟ್ಟಿಲ್ಲವೇ ?

ಶ್ರೀ ಕೋಣಂದೂರು ಲಿಂಗಪ್ಪ.—ಬರೇ ನೋಟೀಸ್ ಅದರೂ ಕೊಟ್ಟಿರುವುದು ಉಂಟೆ ?

ಶ್ರೀ ಎಚ್. ಎಂ. ಚನ್ನ ಬಸಪ್ಪ.—ಅಲ್ಲ ನಡೆದಿರತಕ್ಕ ವ್ಯವಹಾರದ ಬಗ್ಗೆ ನಮ್ಮ ಆಫೀಸರನ್ನು ಕಳುಹಿಸಿ ಎನ್‌ಕ್ವಯರಿ ಮಾಡಿಸಿದ್ದೇವೆ.

ಶ್ರೀ ಬಾಪುಗೌಡ.—ದಾವಣಗೆರೆ ಮೆಡಿಕಲ್ ಕಾಲೇಜ್ ಕೋ ಆಪರೇಟೀವ್ ಸೊಸೈಟಿಯ ಮೇಲೆ ನಿರ್ದಿಷ್ಟವಾದ ದೂರುಗಳು ಅಲ್ಲ ನಡೆದಿರುವ ದುರ್‌ವ್ಯವಹಾರದ ಬಗ್ಗೆ ಬಂದಿದ್ದರೂ ಚಾರ್ಜಸ್ ಹಾಕಿದ್ದರೂ ಇಲ್ಲವೋ ತಿಳಿಯುತ್ತಿಲ್ಲ. ದಯವಿಟ್ಟು ತಿಳಿಸಬೇಕು.

ಶ್ರೀ ಎಚ್. ಎಂ. ಚನ್ನ ಬಸಪ್ಪ.—ದಾವಣಗೆರೆ ಮೆಡಿಕಲ್ ಕಾಲೇಜ್ ಕೋ ಆಪರೇಟೀವ್ ಸೊಸೈಟಿಯವರ ಮೇಲೆ ನಿರ್ದಿಷ್ಟವಾದ ಆಪಾದನೆಗಳನ್ನು ನಮೂದಿಸಿಲ್ಲದಿರುವುದರಿಂದ ಶೋಕಾಸ್ ನೋಟೀಸ್ ಕೊಟ್ಟಿಲ್ಲ. ಅವರು ಮಾಡಿರತಕ್ಕಂಥ ತಪ್ಪನ್ನು ಒಪ್ಪಿ ತಿದ್ದುಕೊಳ್ಳುವುದಾಗಿ ಅವರು ತಿಳಿಸಿರುತ್ತಾರೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಅಧ್ಯಕ್ಷರೇ ದಾವಣಗೆರೆ ಮೆಡಿಕಲ್ ಕಾಲೇಜ್ ಸಂಬಂಧದಲ್ಲಿ ಸೊಸೈಟಿಗೆ ಸಂಬಂಧಪಟ್ಟಿದೆ. ಸೊಸೈಟಿಯವರು 5 ರಿಂದ 10 ಸಾವಿರದ ವರೆವಿಗೂ ವಿದ್ಯಾರ್ಥಿಗಳಿಂದ ಸರ್ಕಾರದವರು ನಿಗದಿ ಮಾಡಿರುವುದಕ್ಕಿಂತಲೂ ಹೆಚ್ಚಿಗೆ ಹಣವನ್ನು ವಸೂಲು ಮಾಡುತ್ತಿರುತ್ತಾರೆ. ಹೀಗೆ ಹಣವನ್ನು ಪ್ಯಾನೇಜ್‌ಮೆಂಟ್ ಕಮಿಟಿಯವರು ವಸೂಲು ಮಾಡುತ್ತಿರುವುದರ ಬಗ್ಗೆಯೂ ಮತ್ತು ವಸೂಲು ಮಾಡಿದ ಹಣಕ್ಕೆ ಲೆಕ್ಕವನ್ನು ಸರಿಯಾಗಿ ತೋರಿಸದೆ ಇರುವುದಕ್ಕೆ ಏನು ಕ್ರಮವನ್ನು ತೆಗೆದುಕೊಂಡಿದ್ದೀರಿ ಎಂಬುದನ್ನು ತಿಳಿಸಬೇಕು.

ಶ್ರೀ ಎಚ್. ಎಂ. ಚನ್ನ ಬಸಪ್ಪ.—13 ಕೇಸ್‌ಗಳಲ್ಲಿ 35 ಸಾವಿರದಿಂದ 75 ಸಾವಿರದ ವರೆಗೆ ಹಣವನ್ನು ವಸೂಲು ಮಾಡಿದ್ದಾರೆಂದು ಸರ್ಕಾರದ ಗಮನಕ್ಕೆ ಬಂದಿರುತ್ತದೆ. ಬಂದಮೇಲೆ ಅರಿತಿ ಮಾಡುತ್ತಿರುವುದು ತಪ್ಪು. ಸರ್ಕಾರ ಆಜ್ಞೆಗೆ ವಿರುದ್ಧವಾಗಿ ಹೋಗುತ್ತಾ ಇದ್ದೀರಿ. ಅದನ್ನು ವಾಪಸ್ ಕೊಡಬೇಕೆಂದು, ಸರ್ಕಾರ ಯಾವರೀತಿ ನಿಗದಿಮಾಡಿದೆ ಅರಿತಿ ಹಣವನ್ನು ತೆಗೆದುಕೊಳ್ಳಬೇಕೆಂದು ತಿಳಿಸಲಾಗಿದೆ. ಅದಕ್ಕೆ ಸರ್ಕಾರದ ನಿರ್ದೇಶನದ ಪ್ರಕಾರ ಕೆಲಸ ಮಾಡುತ್ತೇವೆಂದು ಆಶ್ವಾಸನೆಯನ್ನು ಕೊಟ್ಟಿದ್ದಾರೆ.

ಶ್ರೀ ಕಾಗೋಡು ತಿಮ್ಮಪ್ಪ.—13 ಜನರಿಂದ 75 ಸಾವಿರ ರೂಪಾಯಿಗಳವರೆಗೂ ತೆಗೆದುಕೊಂಡಿರುತ್ತಾರೆ. ಅವರು ಹೇಳುತ್ತಾರೆ ಈವತ್ತಿನವರೆಗೂ ಹಣವನ್ನು ವಾಪಸ್ ಕೊಟ್ಟಿಲ್ಲವೆಂದು. ವಾಪಸ್ ಕೊಟ್ಟಿದ್ದರೆ ಯಾವ ತಿಂಗಳಲ್ಲಿ ಹಣವನ್ನು ಕೊಟ್ಟಿದ್ದಾರೆ ಅದನ್ನು ದಯವಿಟ್ಟು ಸದನದ ಮುಂದಿಡುತ್ತೀರಾ ?

ಶ್ರೀ ಎಚ್. ಎಂ. ಚನ್ನ ಬಸಪ್ಪ.—ಅಗತ್ಯವಾಗಿ ಇಡುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ.—ರಿಪೋರ್ಟ್ ಪರಿಶೀಲನೆಯಲ್ಲಿದೆ ಎಂದು ತಿಳಿಸಿರುತ್ತೀರಿ, ಪರಿಶೀಲನೆಯಾದಮೇಲೆ ವಿವರವನ್ನು ತಿಳಿಸುತ್ತೀರಾ ?

ಶ್ರೀ ಎಚ್. ಎಂ. ಚನ್ನ ಬಸಪ್ಪ.—ರಿಪೋರ್ಟ್‌ಗೂ ಹಣಕ್ಕೂ ಸಂಬಂಧವಿಲ್ಲ. ನಾವು ಹೇಳುವುದೇನೆಂದರೆ 13 ಜನರಿಂದ 35 ಸಾವಿರದಿಂದ 75 ಸಾವಿರದವರೆಗೆ ಹಣವನ್ನು ತೆಗೆದುಕೊಂಡಿದ್ದಾರೆನ್ನ ತಕ್ಕಂಥ ವಿಷಯ ಸ್ಪಷ್ಟ ದಿವಸದ ಹಿಂದೆ ಸರ್ಕಾರದ ಗಮನಕ್ಕೆ ಬಂದಿರುತ್ತದೆ. ಅದನ್ನು ತಕ್ಷಣ ವಾಪಸ್ ಕೊಟ್ಟು ಸರ್ಕಾರದವರು ನಿಗದಿಮಾಡಿರತಕ್ಕಂಥ ಹಣವನ್ನು ತೆಗೆದುಕೊಂಡು ವ್ಯವಹಾರ ನಡೆಸಬೇಕೆಂದು ಹೇಳಿ ತಿಳಿಸಿರುತ್ತದೆ. ಅದಕ್ಕೆ ವಾಪಸ್ ಕೊಡುವುದಾಗಿ ಪತ್ರ ಬರೆದಿದ್ದಾರೆ. ಇಂಥಂಥವರಿಂದ ವಸೂಲು ಮಾಡಿರುತ್ತಾರೆ. ಇಂಥಂಥವರಿಗೆ ಕೊಟ್ಟಿರುತ್ತದೆ ಎನ್ನುವುದರ ಬಗ್ಗೆ ವಿವರಗಳನ್ನು ಸಂಕ್ಷಿಪ್ತ ಮಾಡುವುದರಲ್ಲಿ ಅಭ್ಯಂತರವಿಲ್ಲ.

Steps Taken by Government to overcome hardship due to Power cut

151. SRI T. R. SHAMANNA (Port). - Will the Minister of State for Information and Power be pleased to state:—

the steps taken by Government to overcome the hardship caused by present power cut to the consumers ?